

Врз основа на Закон на младиско учество и младиски политики (Службен весник на Република Северна Македонија „ бр.10/20), како и врз основа на член 38-е од Статутот на Општина Крива Паланка („Службен гласник на Општина Крива Паланка " 8/10, 8/14, 2/18, 3/19 и 8/21) Локалниот младиски совет на Општина Крива Паланка ја предлага

**Програма за работа на
ЛОКАЛНИОТ МЛАДИНСКИ СОВЕТ
на Општина Крива Паланка
за период од 01.01.2023 до 31.12.2023**

Младите се иницијатори и носители на општествените промени, како во државата така и на локално ниво во општина Крива Паланка. Младите се извор на идеи и иновации, потенцијал кој треба да се искористи и насочи кон социјален, економски, културен и еколошки развој на општината. Програмата на Локалниот младиски совет има за цел да изгради партнерство помеѓу институциите, граѓанските здруженија и невладини организации, градоначалникот и Советот на Општина Крива Паланка, и пред се младите лица од Крива Паланка за поголема инклузивност, социјален дијалог и интегрираност на младите во носењето на идните политики за младите во општина Крива Паланка.

Годишната програма е во насока на остварување на одредени тематски области дефинирани во Националната стратегија за млади на Република Северна Македонија 2016-2025, цели дефинирани на Јавната трибина за утврдување на приоритетите на младите во Крива Паланка, Локалната стратегија на млади 2019-2023 година, прилагодени на локално ниво за потребите на младите во општина Крива Паланка.

Тематски области на Годишната програма за работа на Локалниот младиски совет за 2023 година

- Младиско учество и едукација на млади
- Култура
- Спорт
- Животна средина

Во сите тематски области, родовата компонента е вклучена на хоризонтално ниво.

Младиско учество преку воспоставување на консултативен процес во донесување на одлуки за младите и активно учество во општествените процеси кои се од нивни интерес притоа земајќи ги различните потреби на младите жени и мажи. Младиското учество треба да биде клучен

механизам кој ќе води до подобрување на квалитетот на животот на младите во општината, преку еднаква вклученост на жените и мажите и етничките заедници кои живеат во општината во креирањето, донесувањето и реализацијата на политиките кои се од интерес на младите.

Едукација на младите преку вклучување на младите лица од општината во работилници и семинари за едукација на младото население во области кои ќе бидат од нивна корист и општо добро на заедницата.

Културата е фактор кој го поттикнува социјалниот развој кај младите, ја зголемува општествената поврзаност и ја профилира сликата на една општина. На културен план младите можат да придонесат во повеќе области вклучувајќи музика, театар, уметност, фестивали и поддршка во културни настани во општината. Тоа подразбира планирање и иницирање на настани, поддршка на локална група на млади и индивидуалци кои делуваат во областа на културата.

Животната средина влијае на квалитетот на живот и здравјето на луѓето. Во годишната програма за работа акцент ќе се стави на активно учество и предлагање на настани за подигање на свеста кај младите и заедницата за значењето што го имаат акциите за пошумување и расчистување на околината од отпад, селектирање на отпадот како и вклученост на младите во општината во едукации за значењето на екологијата и здравата животна средина како и поддршка во реализација на проекти за животна средина на граѓански здруженија и организации.

Во областа спорт, ЛМС ќе иницира и поддржува спортски активности наменети првенствено за младите но и за повозрасното население заради промоција на здрав живот, подобрување на физичката и менталната благосостојба на младите и насочување кон здрав начин на живот.

Цели на програмата на ЛМС се

- зајакнување на учеството на младите во процесот на креирање на политики за млади и унапредување на интересите на младите на локално ниво

Начин на финансирање

Според Законот за младинско учество и младински политики од Буџетот на Општина Крива Паланка треба да се издвојат средства од 0,1% на годишно ниво.

Финансиските средства за реализација на Годишната програма за работа на ЛМС за 2023 година се обезбедени од Буџетот на Општина Крива Паланка за 2023 година во вкупен износ од 60.000 денари, а средствата се предведени во Програмата за млади со можност и за други извори на финансирање.

Извршител на програмата

Задолжен за извршување на активностите предвидени во оваа Програма е Локалниот младински совет, во соработка со Општина Крива Паланка и службеникот за млади во Општина Крива Паланка.

Локалниот младински совет во соработка со службеникот за млади во Општина Крива Паланка на годишно ниво изработуваат извештај за работа на ЛМС и реализација на предвидените активности во програмата.

РАСПОРЕДУВАЊЕ НА БУЏЕТСКИТЕ СРЕДСТВА

Активностите предвидени со оваа програма ќе се финансираат од различни ставки во Буџетот на општината и ќе се реализираат согласно можностите на Општина Крива Паланка и во рамки на тековните годишни програми на општината.

По потреба оваа програма ќе се дополнува со активности за кои ќе се утврди дека се во согласност Законот за младинско учество и младински политики и со целите на Програмата за млади на општина Крива Паланка и Стратегијата за млади на општина Крива Паланка 2019-2023

ДРУГИ ФОРМИ НА ДЕЛУВАЊЕ

За реализација на Програмата на Локалниот младински совет ќе бидат ставени на располагање сите човечки и технички ресурси со кои располага Општината. Во исто време ЛМС активно ќе работи на унапредување на соработката на младински организации и младински тела на локално ниво.

ЗАВРШНИ ОДРЕДБИ

Оваа програма влегува на сила осмиот ден од денот на донесувањето, истата ќе биде објавена во Службен гласник на Општина Крива Паланка, а ќе биде применета од 01.01.2023

Бр. 09-4665/31
07.12.2022
Крива Паланка

СОВЕТ НА ОПШТИНА КРИВА ПАЛАНКА
Претседател
Изабела Павловска

АКЦИСКИ ПЛАН

Оперативна, родово сензитивна буџетска програма на Локалниот младински совет за 2023 година
на Општина Крива Паланка

| Буџетска програма и konto | 1 | ЦЕЛ: зајакнување на учеството на младите во процесот на креирање на политики за млади и унапредување на интересите на младите на локално ниво | | | | |
|---------------------------|---|---|------------------|--|-----------------------|------------|
| | Задача /Проект | Активности | Временски период | Резултати /Индикатори | Носител на активностa | Буџет мкд |
| | - учество на младите во процесот на креирање и носење на одлуки | <ul style="list-style-type: none"> - присуство на претставник на ЛМС на седници на Совет на Општина Крива Паланка - учество на ЛМС при креирање на програмите за работа на Општина Крива Паланка - учество на ЛМС во програмите на локалните институции -предлагање на точки на дневен ред на Совет на Општина кои ги засегаат младите - учество на младите во работилници - учество на ЛМС во форуми | јануари-декември | <ul style="list-style-type: none"> - подигање на свеста кај младите за нивната улога при носењето на одлуките на локално ниво. - 50% девојчиња и 50% момчиња од ЛМС присуствувале на 12 седници на Совет на општина - учество на 50% машки и 50% женски членови на ЛМС во предлозите за програмите за работа на Општина Крива Паланка - учество на 50% машки и 50% женски членови на ЛМС во програмите на локалните институции - учество на 20% млади во буџетски форуми подеднакво момчиња и | Општина Крива Паланка | 60.000 мкд |

| | | | | | | |
|--|--|-------------------------|--|--|--|--|
| | | - младински иницијативи | | девојчиња - реализирани 6 работилници на теми за млади со пропорционален/еднаков број жени и мажи - усогласени активностите со Стратегијата за млади на Општина Крива Паланка - активно учество на младите при носење на одлуки - поднесени 4 родово-сензитивни иницијативи од страна на млади | | |
| | | | | | | |